

الشَّرْكَ فِي ضَوْءِ الْقُرْآنِ

11. బివ్వ ఖుర్ఆన్ ద్వారా ద్వైత విశ్వాస ఖండన

ధార్మిక అంశం 78: అల్లాహ్ కు సాటి కల్పించటం అత్యంత అజ్ఞానం.

ధార్మిక అంశం 79: ఏ వ్యక్తియైనా సరే, ప్రవక్త అయినా సరే అల్లాహ్ కు భాగస్వాములను కల్పిస్తే అతని సత్కార్యాలన్నీ వృధా అవుతాయి.

قُلْ أَفَغَيْرَ اللَّهِ تَأْمُرُونِي أَعْبُدُ أَيُّهَا الْجَاهِلُونَ ○ وَ لَقَدْ أَوْحَىٰ إِلَيْكَ وَإِلَى الَّذِينَ مِن قَبْلِكَ لَئِن أَشْرَكْتَ لَيَحْبَطَنَّ عَمَلُكَ وَ تَكُونَنَّ مِنَ الْخَاسِرِينَ ○
(75-76:39)

అనువాదం: ఓ ప్రవక్తా! ఇలా ప్రకటించుము: “ఓ అజ్ఞానులారా! నేను మీ మాట విని అల్లాహ్ ను విడిచి ఇతరులను పూజించాలా? ఓ ప్రవక్తా! అల్లాహ్ సమక్షం నుండి నీకు మరియు నీకంటే ముందు వచ్చిన ప్రవక్తలకు ఇవ్వబడిన సందేశమేమనగా అల్లాహ్ ఆరాధనలో ఇతరులకు భాగస్వాములు. కల్పిస్తే, నీ కార్యాలన్నీ వృధా అవుతాయి. అంతేకాక నీవు వినాశానికి గురవుతావు.”

(సూరయే జుమర్: 64-65)

ధార్మిక అంశం 80: అల్లాహ్ కు భాగస్వాములను కల్పించువాడు ఆకాశాల ఉన్నత స్థానం నుండి భూమిలోని నీచ స్థానానికి పారవేయబడతాడు. అంతేకాక వివిధ దుష్ట మార్గాల ఊబిలో చిక్కుకుని, చివరకు వినాశానికి గురవుతాడు.

وَمَنْ يُشْرِكْ بِاللَّهِ فَكَأَنَّمَا خَرَّ مِنَ السَّمَاءِ فَتَخْطَفُهُ الطُّعْرُ أَوْ تَهْوِي بِهِ الرِّيحُ فِي مَكَانٍ سَحِيحٍ ۝ (۳۱:۲۲)

అనువాదం: “ఎవరైనా సరే అల్లాహ్ కు సాటి కల్పిస్తే, అల్లాహ్ పూజలో ఇతరులకు భాగమిస్తే, అతడి పర్యవసానానికి ఉదాహరణ యేమిటంటే ఎవరైనా వ్యక్తి ఆకాశం నుండి పారవేయబడినపుడు క్రూర పక్షులు- దుర్మార్గ మతాచారులు అతన్ని కరచుకుని ఇటునటు పారవేస్తాయి. లేదా పెనుగాలులు- మనోకాంక్షలు అతన్ని పైకెత్తి నిర్మానుష్య సుదూర ప్రాంతంలో పారవేస్తాయి. అక్కడతను వినాశానికి గురికాక తప్పదు. అల్లాహ్ కు సాటి కల్పించువారు కూడా ఇదే పర్యవసానానికి గురవుతారు.”

(నూరయే హజ్:31)

ధార్మిక అంశం 81: ద్వైత మతస్థుల యెదుట అల్లాహ్ యొక్క ఏక దైవత్వాన్ని ప్రస్తావిస్తే వాళ్లు మనస్సులను మాడ్చుకుంటారు.

وَ إِذَا ذُكِرَ اللَّهُ وَخُذَتْ اِشْمَازَتْ قُلُوبُ الَّذِينَ لَا يُؤْمِنُونَ بِالْآخِرَةِ وَإِذَا ذُكِرَ الَّذِينَ مِنْ دُونِهِ إِذَا هُمْ يَسْتَبْشِرُونَ ۝ (۴۵:۳۹)

అనువాదం: “అంతిమ దిన సంభవాన్ని తిరస్కరించే అవిశ్వాసుల యెదుట అల్లాహ్ ఒక్కడే దేవుడని వలికితే వారి మనసులు మాడిపోతాయి. కానీ అల్లాహ్ తప్ప ఇతరుల ప్రస్తావన వస్తే వారి మనసులు సంతసంతో వికసిస్తాయి.”

(నూరయే జుమర్ : 45)

ధార్మిక అంశం 82: అల్లాహ్ కు సాటి కల్పించమని, అల్లాహ్ తో పాటు ఇతరులను వూజించమని ఎవరు చెప్పినానరే, తల్లిదండ్రులైనా, గురువులైనా, మత విద్వాంసులైనా- ఈ విధంగా ఆ దుష్కార్యం చేయమని యెవరు చెప్పినా వారి మాట వినరాదు.

وَ عَصَيْنَا الْإِنْسَانَ بِوَالِدَيْهِ حُنُتًا وَإِنْ جَاهَدَاكَ لِتُشْرِكَ بِي مَا لَيْسَ لَكَ بِهِ عِلْمٌ فَلَا تُطِعْهُمَا إِلَيَّ مَرْجِعُكُمْ فَأُنَبِّئُكُمْ بِمَا كُنتُمْ تَعْمَلُونَ ۝ (۸:۲۹)

అనువాదం: అల్లాహ్ ఈ విధంగా స్పష్టపర్చెను: “మా ఆదేశమేమనగా ప్రతి వ్యక్తి తన తల్లిదండ్రుల పట్ల అతి మంచి విధంగా ప్రవర్తించాలి. కానీ నాకు సాటి కల్పించమని, నాతోపాటు ఇతరులను కూడా పూజించమని చెప్పి తల్లి దండ్రులు బలవంతం చేసినాసరే వారి మాట వినరాదు. చివరకు మీరందరూ నా వద్దకే మరలి రాక తప్పదు. ఇప్పుడు మీరు చేయుచున్న సర్వకార్యాల గురించి అప్పుడు మీకు తెలుపుతాను.”

(సూరయే అన్కబూత్:8)

ధార్మిక అంశం 83: ఏక దైవోపాసకులైన పురుషులు, స్త్రీలు మరియు బహు దైవారాధకులైన స్త్రీలు, పురుషుల మధ్య వివాహం నిషేధం.

وَلَا تَنْكِحُوا الْمُشْرِكَاتِ حَتَّىٰ يُؤْمِنَ وَلَا أُمَّةً مُّؤْمِنَةً عَصَرَٰ مِنْ مُّشْرِكَةٍ وَلَا أَعْبَدَتْكُمْ
وَلَا تَنْكِحُوا الْمُشْرِكِينَ حَتَّىٰ يُؤْمِنُوا وَلَا عَبَدَ مُّؤْمِنٌ عَصَرَٰ مِنْ مُّشْرِكٍ وَلَا
أَعْبَدَتْكُمْ ○ (۲۲۱:۲)

అనువాదం: “ఓ ముస్లింలారా! బహు దైవారాధక స్త్రీలను వివాహమాడవద్దు కానీ ఆ స్త్రీలు ఇస్లాం స్వీకరిస్తే ఫరవాలేదు. బహు దైవారాధక స్త్రీ ఎంత అందగత్తె యైనా సరే, ఆమెకంటే ఒక సామాన్య ముస్లిం స్త్రీ ఎంతో మేలు. ఓ ముస్లింలారా! బహు దైవారాధక పురుషులకు మీ కుమార్తెలనిచ్చి వివాహం చేయవద్దు. బహు దైవారాధక పురుషుడు ఎంత అందగాడైనా సరే, అతని కంటే ఒక సామాన్య ముస్లిం పురుషుడు ఎంతో మేలు.”

(సూరయే బఖరా: 221)

ధార్మిక అంశం 84: బహు దైవారాధకులు ఇస్లాం స్వీకరించకుండా తమ దుష్ట విశ్వాస స్థితిలోనే మరణిస్తే వారి క్షమాపణ కొరకు దేవుని ప్రార్థించరాదు.

مَا كَانَ لِلنَّبِيِّ وَالَّذِينَ آمَنُوا أَنْ يَسْتَغْفِرُوا لِلْمُشْرِكِينَ وَلَوْ كَانُوا أُولَىٰ قُرْبَىٰ مِنْ لَدُنْهُ
مَا تَبَيَّنَ لَهُمْ أَنَّهُمْ أَصْحَابُ الْجَحِيمِ ○ (۱۱۳:۹)

అనువాదం: “బహు దైవారాధకులు- అల్లాహ్ ను విడిచి ఇతరులను పూజించువారు శాశ్వత నరక వాస్తవాలని స్పష్టమయ్యెను కాబట్టి, వారు యెంత సమీప బంధువులైనాసరే, వారి కొరకు క్షమాపణ

కోరే అనుమతి ప్రవక్తకూ లేదు, ఇతర విశ్వాసులకూ లేదు.”

(నూరయే తౌబా: 113)

ధార్మిక అంశం 85: బహు దైవారాధకులకు స్వల్ప ప్రవేశం నిషేధం, మరియు వారు నరకం లోనే శాశ్వతంగా ఉంటారు.

وَقَالَ الْمَسِيحُ بَيْنِي إِسْرَائِيلَ اعْبُدُوا اللَّهَ رَبِّي وَرَبَّكُمْ إِنَّهُ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ وَمَأْوَاهُ النَّارُ وَمَا لِلظَّالِمِينَ مِنْ أَنْصَارٍ ۝ (٧٢:٥)

అనువాదం: దైవ ప్రవక్త ఈసా (యేసుక్రీస్తు) ఈ విధంగా బోధించెను: “ఓ ఇస్రాయీలీయులారా! నా ప్రభువు మరియు మీ అందరి ప్రభువైన అల్లాహ్ నే మాజించండి. అతి నిశ్చయమేమిటంటే ఎవరైతే అల్లాహ్ కు సాటి కల్పిస్తారో వారి కొరకు అల్లాహ్ స్వర్గాన్ని నిషేధ పరచెను. నరకాగ్నియే వారి శాశ్వత నివాసం, అంతేకాక ఆ దుర్మార్గులను రక్షించే వారెవరూ ఉండరు.”

(నూరయే మాయిదా: 72)

إِنَّ الَّذِينَ كَفَرُوا مِنْ أَهْلِ الْكِتَابِ وَ الْمُشْرِكِينَ فِي نَارِ جَهَنَّمَ خَالِدِينَ فِيهَا أُولَئِكَ هُمْ شَرُّ الْبَرِيَّةِ ۝ (٦:٩٨)

అనువాదం: “అతి నిశ్చయమేమిటంటే- దైవ గ్రంథం ఇవ్వబడిన తర్వాత కూడా దైవ ధర్మాన్ని తిరస్కరించిన అవిశ్వాసులు- యూదులు, క్రైస్తవులు మరియు అల్లాహ్ ను విడిచి ఇతరులను పూజించు బహు దైవారాధకులు మొదలగు వారందరూ నరకాగ్నిలో శాశ్వతంగా ఉంటారు. వారందరూ అతి దిగజారిన నీచులు.”

(నూరయే బయ్యినా: 6)

ధార్మిక అంశం 86: దివ్య ఖుర్ఆన్ లోని కొన్ని ఉపమానాల ద్వారా ద్వైత మత ఖండన

١- مَثَلُ الَّذِينَ اتَّخَذُوا مِنْ دُونِ اللَّهِ أَوْلِيَاءَ كَمَثَلِ الْعَنْكَبُوتِ اتَّخَذَتْ بِئْسَ وَإِنْ أَوْهِنَ الْيَتِيمَ لَيَتَّ الْغَنُكَبُوتُ لَوْ كَانُوا يَعْلَمُونَ ۝ (٤١:٢٩)

అనువాదం: సాలె పురుగు తన గూడు అల్లుకొని దాన్ని తన రక్షణ స్థావరంగా భావించినట్లే, బహు దైవారాధకులు అల్లాహ్ ను విడిచి, బూటకపు దేవుళ్లను కల్పించుకుని, వాళ్లే తమ రక్షకులని భావిస్తుంటారు. కానీ యదార్థమేమిటంటే సాలె పురుగు గూడు

అతి బలహీనమైనది. రక్షణ కల్పించలేనిది. అలాగే బూటకపు దేవుళ్లు కూడా అశక్తులే. కాని బహుదైవారాధకులు అర్థం చేసుకుంటే ఎంత బాగుంటుంది.

(సూరయే అన్కబూత్:41)

۲- يَا أَيُّهَا النَّاسُ ضُرِبَ مَثَلٌ لِمَنْ تَدْعُونَ مِنْ دُونِ اللَّهِ لَنْ يَخْلُقُوا ذُبَابًا وَلَوْ اجْتَمَعُوا لَهُ وَإِنْ يَسْلُبْهُمُ الذُّبَابُ شَيْئًا لَا يَسْتَفِيدُونَ مِنْهُ ضَعْفَ الطَّالِبِ وَالْمُطْلُوبِ ۝ مَا قَدَرُوا اللَّهَ حَقَّ قَدْرِهِ إِنَّ اللَّهَ لَقَوِيٌّ عَزِيزٌ ۝ (۲۲: ۷۳)

(۷۴)

అనువాదం: “ఓ ప్రజలారా! మీ కొరకు ఒక ఉపమానం పేర్కొనబడుచున్నది. శ్రద్ధగా వినుము, అల్లాహ్ను విడిచి మీరు ఏ చిల్లర దేవుళ్లనైతే పూజిస్తున్నారో వాళ్లందరూ కలిసి యేకమైనాసరే కనీసం ఒక్క ఈగనైనా సృష్టించలేరు. సృష్టించటం మాట అటుంచి ఒక మామూలు ఈగ వారి ఎదుటి నుండి ఒక చిన్న వస్తువు తీసుకొని ఎగిరిపోతే దాన్ని కూడా వాపసు తీసుకోలేరు. ఈ విధంగా ఆరాధకులును, ఆరాధ్యులును అశక్తులే. వాళ్లు అల్లాహ్ యొక్క యదార్థ బెన్మత్యాన్ని గ్రహించలేదు. అల్లాహ్ అతి నిశ్చయంగా అతి శక్తివంతుడు.”

(సూరయే హజ్: 73-74)

۳- وَالَّذِينَ يَدْعُونَ مِنْ دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبَاسِطٍ كَفَيْهِ إِلَى الْمَاءِ لِيَبْلُغَ فَاهُ وَمَا هُوَ بِبَالِغِهِ وَمَا دُعَاءُ الْكَافِرِينَ إِلَّا فِي ضَلَالٍ ۝ (۱۳: ۱۴)

అనువాదం: “బహు దైవారాధకులు అల్లాహ్ను విడిచి ఏ బూటకపు దేవుళ్లనైతే ప్రార్థిస్తున్నారో, వాళ్లు ఏ మాత్రమూ ఆలకించలేరు. ఒక్క మాటైనా జవాబుగా పలుకలేరు. వారి ఉపమానమేమనగా ఎవరైనా వ్యక్తి దాహం తీర్చుకోవడానికి నీటి యెదుట కూర్చుని, తన రెండు చేతులు చాచి, ఆ నీరు స్వయంగా వచ్చి నోటిలో పడాలని కోరితే అది యేనాటికీ జరగదు. ధర్మ తిరస్కారుల ప్రార్థనలు బూడిదలో పోసిన పన్నీరు వలెనే వృధా అవుతాయి.”

(సూరయే రఅద్: 14)

۴- ضَرِبَ اللَّهُ مَثَلًا رَجُلًا فِيهِ شُرَكَاءُ مُتَشَاكِسُونَ وَرَجُلًا سَلَمًا لِرَجُلٍ هَلْ يَسْتَوِيَانِ مَثَلًا الْحَمْدُ لِلَّهِ بَلْ أَكْثَرُهُمْ لَا يَعْلَمُونَ ۝ (۳۹: ۲۹)

ఏకదైవారాధన

అనువాదం: అల్లాహ్ పేర్కొన్న ఉపమానం: ఒకవైపు పరస్పరం కలహించుకొను అనేక యజమానులకు విధేయుడైన ఒక దాసుడు, మరొక వైపు ఒకే ఒక యజమానికి విధేయుడైన ఒక దాసుడు, వారిద్దరూ సరి సమానులు కాగలరా? సర్వసాత్రాలు అల్లాహ్ కే అంకితం. కానీ అనేక మంది తెలుసుకోవటం లేదు.”

(నూరయే జుమర్: 39)

۵- ضَرَبَ لَكُمْ مَثَلًا مِّنْ أَنفُسِكُمْ هَلْ لَكُمْ مِّنْ مَا مَلَكَتْ أَيْمَانُكُمْ مِّنْ شُرَكَاءَ فِي مَا رَزَقْنَاكُمْ فَأَنتُمْ فِيهِ سَوَاءٌ تَخَافُونَهُمْ كَخِيفَتِكُمْ أَنفُسَكُمْ كَذَلِكَ نُفَصِّلُ الْآيَاتِ لِقَوْمٍ يَعْلَمُونَ (۲۸:۳۰)

అనువాదం: అల్లాహ్ మీ గురించి పేర్కొన్న ఉపమానం: “మీ ఆధీనంలో నున్న మీ బానిసలు మేము మీకు ప్రసాదించిన ఆస్తుల్లో మీకు భాగస్వాములు కాగలరా? మీ సంపదల్లో మీరు, మీ బానిసలు సరిసమానులు కాగలరా? మీరు తోటివారికి భయపడినట్లే బానిసలకు కూడా భయపడతారా? ఈ విధంగా మేము బుద్ధి జ్ఞానం గల వారి కొరకు మా నిదర్శనాలను స్పష్టపర్చుచున్నాము.”

(నూరయే రూం: 28)

۶- ضَرَبَ اللَّهُ مَثَلًا عَبْدًا مَّمْلُوكًا لَا يَقْدِرُ عَلَىٰ شَيْءٍ وَمِن رَّزْقَانَا مِنَّا رِزْقًا حَسَنًا فَهُوَ يُنْفِقُ مِنْهُ سِرًّا وَجَهْرًا هَلْ يَسْتَوُونَ الْحَمْدُ لِلَّهِ بَلْ أَكْثَرُهُمْ لَا يَعْلَمُونَ (۷۵:۱۶)

అనువాదం: అల్లాహ్ పేర్కొన్న ఉపమానం: “ఒక వైపు ఎటు వంటి స్వేచ్ఛా, స్వతంత్రమూ, అధికారమూ శక్తి లేని ఒక బానిస; మరొక వైపు మా సమక్షం నుండి అసంఖ్యాక సంపదలు పొంది వాటిని తన ఇచ్చ ప్రకారం బహిరంగంగా, రహస్యంగా వ్యయ పర్చు వ్యక్తి; అయితే ఈ ఇద్దరూ సరి సమానులు కాగలరా? కాజాలరు! కానీ అనేక మంది అర్థం చేసుకోవటం లేదు.”

(నూరయే నహ్: 75)

ధార్మిక అంశం 87: ఎవరైతే ఈ లోకంలో దైవ దూతలను, ప్రవక్తలను, సజ్జనులను, వలీలను పూజిస్తుంటారో, ప్రళయ దినాన ఆ పూజకులకు వ్యతిరేకంగా ఆ పూజితులే సాక్ష్యమిస్తారు.

ధార్మిక అంశం 88: బహు దైవారాధకులు ఈ లోకంలో అల్లాహ్ ను విడిచి వేరే

యెవరినైతే పూజించేవారో, ఆ పూజితులు తమ పూజకులను, ప్రళయ దినాన రక్షింపజాలరు.

అ. దైవ దూతలు:

وَيَوْمَ يَخْشَرُهُمْ جَمِيعًا ثُمَّ يَقُولُ لِلْمَلَائِكَةِ أَهَؤُلَاءِ إِيَّاكُمْ كَانُوا يَعْبُدُونَ ۖ قَالُوا سُبْحَانَكَ

أَنْتَ وَلَيْسَ مِنْ دُونِهِمْ بَلْ كَانُوا يَعْبُدُونَ الْجِنَّ أَكْثَرَهُمْ مُؤْمِنُونَ (41-40:34)

అనువాదం: తీర్పు దినాన అల్లాహ్ సర్వ సృష్టిరాశులను ఒక చోట చేర్చి, ఆ తర్వాత దైవ దూతల నిలా ప్రశ్నించును: “ఏమిటి? ఈ బహు దైవారాధకులు మిమ్ములనే ఆరాధించేవారా?” అప్పుడు దైవ దూతలిలా జవాబిస్తారు: “ఓ అల్లాహ్! నీవు అతి పవిత్రుడవు! మా సంబంధం నీ తోనే ఉంది, గానీ వాళ్లతో లేదు. వాళ్లు మమ్ములను కాదు, జిన్నులను ఆరాధించే వారు, అంతేకాక వారిలోని అధిక మంది జిన్నులనే విశ్వసించేవారు.”

(నూరయే సబా: 40-41)

ఆ. దైవ ప్రవక్తలు:

وَيَوْمَ يَجْمَعُ اللَّهُ الرُّسُلَ فَيَقُولُ مَاذَا أُجِيتُمْ قَالُوا لَّا عِلْمَ لَنَا بِئِنَّكَ أَنْتَ عَلَّامُ الْغُيُوبِ ۖ

(109:5)

అనువాదం: ప్రళయ దినాన అల్లాహ్ తన ప్రవక్తలనందరినీ ఒక చోట చేర్చి ఇలా ప్రశ్నించును: మీరు ప్రజలను నత్య మార్గానికి ఆహ్వానించినపుడు వారేమి సమాధాన మిచ్చారు? అప్పుడు ప్రవక్తలిలా జవాబిస్తారు: ఓ అల్లాహ్! మాకేమీ తెలియదు. అతి నిశ్చయంగా నీవే అగోచర విషయాల జ్ఞానం కలవాడవు.

(నూరయే మాయిదా: 109)

وَإِذْ قَالَ اللَّهُ يَعْيسَى ابْنَ مَرْيَمَ ۖ أَنْتَ قُلْتَ لِلنَّاسِ اتَّخِذُونِي وَأُمَّي إِلَهَيْنِ مِنْ دُونِ اللَّهِ قَالُوا سُبْحَانَكَ مَا يَكُونُ لِي أَنْ أَقُولَ مَا لَيْسَ لِي بِحَقِّ إِنْ كُنْتُ أَقُلُّهُ فَقَدْ عَلِمْتَهُ تَعْلَمَ مَا فِي نَفْسِي وَلَا أَعْلَمُ مَا فِي نَفْسِكَ إِنَّكَ أَنْتَ عَلَّامُ الْغُيُوبِ ۖ مَا قُلْتَ لَهُمْ إِلَّا مَا أَمَرْتَنِي بِهِ أَنْ اعْبُدُوا اللَّهَ رَبِّي وَرَبَّكُمْ وَكُنْتُمْ عَلَيْهِمْ شَهِيدًا مَادُمْتُمْ فِيهِمْ فَلَمَّا تَوَفَّيْتَنِي كُنْتُ أَنْتَ الرَّقِيبَ عَلَيْهِمْ

(117-117:5) ۝

అనువాదం: ప్రళయదినాన అల్లాహ్ ఈ విధంగా ప్రశ్నించును: “ఓ ఈసా! మర్యం కుమారుడా! అల్లాహ్ ను విడిచి నన్ను మరియు నా తల్లిని పూజించమని నీవు ప్రజలకు బోధించావా?” అప్పుడు ప్రవక్త ఈసా ఇలా జవాబిచ్చును: “ఓ అల్లాహ్! నీవు అతి పవిత్రుడవు. నీ అనుమతి లేనిదే

ఏకదైవారాధన

నేను ఒక్క మాటైనా పలుక జాలను. ఒక వేళ అలా పలికి ఉంటే నీకు తప్పక తెలిసి ఉండేది. నా మనసులోని ప్రతి విషయం నీకు తెలుసు. కానీ నీ మనసులోని యే విషయమూ నాకు తెలియదు. అతి నిశ్చయంగా నీకు అగోచర విషయాలన్నీ తెలుసు. నీ ఆజ్ఞ ప్రకారం నేనిలా బోధించాను.” ఓ ప్రజలారా! నా ప్రభువైన మరియు మీకందరికీ ప్రభువైన అల్లాహ్ ను మాత్రమే ఆరాధించండి. నేను వారి మధ్య ఉన్నంతకాలం పర్యవేక్షకుడిగా ఉన్నాను. కానీ నేను నీ సమక్షానికి వచ్చినప్పటి నుండి ఇక నీవే పర్యవేక్షకుడవు. అంతేకాక నీవే సర్వలోక పర్యవేక్షకుడవు.

(నూరయే మాయిదా: 116-117)

ఇ. సజ్జనులు- సత్పురుషులు:

وَيَوْمَ يَحْشُرُهُمْ وَ مَا يَعْبُدُونَ مِنْ دُونِ اللَّهِ فَيَقُولُ ء أَنْتُمْ أَضَلَلْتُمْ عِبَادِي هَؤُلَاءِ أَمْ هُمْ ضَلُّوا السَّبِيلَ ۝ قَالُوا سُبْحَانَكَ مَا كَانَ يَنْبَغِي لَنَا أَنْ نَتَّخِذَ مِنْ دُونِكَ مِنْ أَوْلِيَاءَ وَ لَكِنْ مَتَّعْتَهُمْ وَ آبَاءَهُمْ حَتَّى نَسُوا الذِّكْرَ وَ كَانُوا قَوْمًا بُورًا ۝ (17-18)

అనువాదం: అల్లాహ్ ప్రళయ దినాన బహు దైవారాధకులను మరియు వారి పూజితులను, అందరినీ ఒక చోట చేర్చి ఈ విధంగా ప్రశ్నించును: “నా దాసులను మీరు భ్రష్ట వర్పారా? లేక స్వయంగా వారే భ్రష్టులయ్యారా?” అప్పుడు వారిలా అంటారు: “ఓ అల్లాహ్! నీవు అతి విచిత్రుడవు! మేము నిన్ను విడిచి వేరే యెవరినీ నేస్తాలుగా ఎంచుకోజాలము. కానీ నీవు దుర్మార్గులకు, వారి తాత ముత్తాతలకు భాగ్యులు ప్రసాదించావు. కాబట్టి వారు నీ బోధనలను విస్మరించారు. అతి నిశ్చయంగా వారు నష్ట జాతకులు.”

(నూరయే ఫుర్ఖాన్: 17-18)

وَيَوْمَ نَحْشُرُهُمْ جَمِيعًا ثُمَّ نَقُولُ لِلَّذِينَ أَشْرَكُوا مَكَانَكُمْ أَنْتُمْ وَ شُرَكَاءُكُمْ فَزَلَّلْنَا بَيْنَهُمْ وَ قَالَ شُرَكَاءُهُمْ مَا كُنْتُمْ إِلَّا نَا تَعْبُدُونَ ۝ فَكَفَىٰ بِاللَّهِ شَهِيدًا بَيْنَكُمْ وَ بَيْنَنَا ۝ (28-29)

అనువాదం: అల్లాహ్ ఈ విధంగా స్పష్ట పర్చెను: “మేము ప్రళయ దినాన అందరినీ ఒక చోట చేర్చి బహు దైవారాధకులకు ఇలా తెలుపుతాము: మీరందరు మరియు మీ పూజితులందరు కదలకుండా ఒకే చోట నిలబడండి. అంతేకాక వారి మధ్య గల అడ్డు తెరను తొలగిస్తాము. అప్పుడు పూజితులు పూజకులను సంబోధించి ఇలా పలుకుతారు: మీరు మమ్ములను అసలు పూజించనే లేదు. అసగా ఆ విషయం మాకు తెలియదు. ఈ యదార్థం గురించి అల్లాహ్ ఒక్కడే సత్య సాక్ష్యం

వలుకుటకు చాలు. అంతేకాక మీరు మమ్ములను పూజించే వారని మాకు తెలియనే తెలియదు.”

(సూరయే యూనుస్: 28-29)

ధార్మిక అంశం 89: బహు దైవారాధకులకు మరియు వారు పూజించు చుండిన బూటకపు దేవుళ్లకు, ప్రళయదినాన జరుగు పరాభవం గురించి ఈ విధంగా తెలుప బడింది.

أَحْشَرُوا لَّذِينَ ظَلَمُوا وَأَزْوَاجَهُمْ وَمَا كَانُوا يَعْبُدُونَ ○ مِنْ دُونِ اللَّهِ فَاهْتَدَوْهُمْ إِلَى صِرَاطِ الْجَنَّةِ ○ وَقِفُوهُمْ إِنَّهُمْ مَسْئُولُونَ ○ مَا لَكُمْ لَا تَنصَرُونَ ○ بَلْ هُمْ الْيَوْمَ مُسْتَسْلِمُونَ (۲۶-۲۲:۳۷)

అనువాదం: చుట్టుముట్టి, లాక్కు వచ్చి వాళ్లకు నరక మార్గం చూపించండి. వారిని విచారణ కొరకు పట్టుకుని ఉంచండి. ఆ తర్వాత ఆ బహు దైవారాధకుల నిలా ప్రశ్నించును: ఈ రోజు మీకేమైంది? పరస్పరం రక్షించుకోవటానికి ప్రయత్నం చేయరేమిటి? కానీ ఈ రోజు వారందరూ తలవంచుకుని విధేయులై నిలబడి ఉన్నారు.

(సూరయే స్వాఫాత్: 22-26)

ధార్మిక అంశం 90: ప్రళయ దినాన బహు దైవారాధకులు దైవ శిక్షను చూసి, తమ తప్పు తెలుసుకుని, తమ తప్పుడు మతాన్ని తిరస్కరిస్తూ, తాము అల్లాహ్ యొక్క ఏక దైవత్వాన్ని విశ్వసించుచున్నామని పలుకుతారు. కానీ ఆ రోజు విశ్వసించటం వల్ల ప్రయోజనమేమీ ఉండదు.

لَمَّا رَأَوْا بَأْسَنَا قَالُوا آمَنَّا بِاللَّهِ وَكَفَرْنَا بِمَا كُنَّا بِهِ مُشْرِكِينَ ○ فَلَمْ يَكُ يَنْفَعُهُمْ إِيمَانُهُمْ لَمَّا رَأَوْا بَأْسَنَا سُنَّتَ اللَّهِ الَّتِي قَدْ خَلَتْ لِقَىٰ عَادٍ وَخَسِرَ هُنَالِكَ الْكَافِرُونَ ○ (۸۵-۸۴:۴۰)

అనువాదం: అవిశ్వాసులు మేము విధించు శిక్షను చూసి ఈ విధంగా వేడుకుంటారు: “అల్లాహ్ ఒక్కడే నత్య దేవుడని మేము విశ్వసించుచున్నాము. అంతేకాక మేము ఏ బూటకపు దేవుళ్లనైతే పూజించుచుండేవారమో వారందరినీ తిరస్కరించు చున్నాము. కానీ మేము విధించు శిక్షను చూసిన తర్వాత విశ్వసించటం వల్ల, వారికి ప్రయోజన మేమీ ఉండజాలదు. అల్లాహ్ తన దాసుల కొరకు

నిర్ణయించిన నియమం ఇదే. అచ్చట అవిశ్వాసులందరూ సర్వనాశనం పొందుతారు.”

(నూరయే మూమిన్: 84-85)

ధార్మిక అంశం 91: అవిశ్వాసులకు, బహు దైవారాధకులకు దివ్య ఖుర్ఆన్ ఆహ్వానం

۱- قُلْ مَنْ يُنَجِّيكُمْ مَنْ ظَلَمَاتِ الْبَرِّ وَالْبَحْرِ تَدْعُونَهُ تَضَرُّعًا وَخُفْيَةً لَنْ أُنْجَاكُم مِّنْ هَٰذِهِ لَنْ كُونَنَّ مِنَ الشَّاكِرِينَ ۝ قُلِ اللَّهُ يُنَجِّيكُمْ مِّنْهَا وَمِنْ كُلِّ كَرْبٍ ثُمَّ أَنْتُمْ تُشْرِكُونَ ۝ (۶۴-۶۳:۶)

అనువాదం: ఓ ప్రవక్తా! ఇలా ప్రశ్నించుము: “ఓ అవిశ్వాసులారా! ఎడారియానం మరియు సముద్రయానం యొక్క గాఢాంధకారాల్లో మిమ్ములను రక్షించి కాపాడేది ఎవరు? అటువంటి సంకట పరిస్థితుల్లో విముక్తికై మీరు వేడుకుంటూ, మెల్ల మెల్లగా ప్రార్థించేది యెవరిని? ఈ ఆపద నుండి రక్షిస్తే నీ ఉపకారస్మరణ చేస్తామని మీరు వేడుకునేది యెవరిని? ఓ ప్రవక్తా! ఇలా ప్రకటించుము: అల్లాహ్ ఒక్కడే మిమ్ములను ఈ ఆపద నుండి మరియు ప్రతి ఆపద నుండి రక్షించును. కానీ ఓ విశ్వాస ఘాతకులారా! మీరు ఆపద నుండి విముక్తి పొందిన తర్వాత మరల అల్లాహ్ ను విడిచి బూటకపు దేవుళ్లను పూజించటం ప్రారంభిస్తారు.”

(నూరయే అన్ఆం 63-64)

۲- قُلْ لَمِنَ الْأَرْضِ وَمَنْ فِيهَا إِنْ كُنْتُمْ تَعْلَمُونَ ۝ سَيَقُولُونَ اللَّهُ قُلْ أَفَلَا تَذَكَّرُونَ ۝ قُلْ مَنْ رَبُّ السَّمَوَاتِ السَّبْعِ وَرَبُّ الْعَرْشِ الْعَظِيمِ ۝ سَيَقُولُونَ اللَّهُ قُلْ أَفَلَا تَتَّقُونَ ۝ قُلْ مَنْ يَدِينَهُ مَلَكَتْ كُلُّ شَيْءٍ وَهُوَ يُجِيرُ وَلَا يُجَارُ عَلَيْهِ إِنْ كُنْتُمْ تَعْلَمُونَ ۝ سَيَقُولُونَ اللَّهُ قُلْ فَأَنى تُشْرِكُونَ ۝ (۲۳: ۸۴-۸۹)

అనువాదం: ఓ ప్రవక్తా! ఇలా ప్రశ్నించుము: “ఓ అవిశ్వాసులారా! ఈ భూమి మరియు అందు గల సర్వ సృష్టిరాశులు ఎవరి ఆధీనంలో ఉన్నాయి? మీకు జ్ఞానం ఉంటే జవాబివ్వండి! అవన్నీ అల్లాహ్ ఆధీనంలోనే ఉన్నాయని వారు జవాబిస్తారు. అప్పుడు ఇలా ప్రశ్నించుము: అయితే మీరు సన్మార్గాన్ని అనుసరించరా? మరియు ఇలా ప్రశ్నించుము: ఏడు ఆకాశాలకు ప్రభువు, మహోన్నతానానికి ప్రభువు ఎవరు? వాటన్నిటికీ ప్రభువు అల్లాహ్ ఒక్కడేనని వారు జవాబిస్తారు. అవుడీలా ప్రశ్నించుము: అయితే ఇక మీరు దైవ శిక్షకు భయపడరా? ఆ తర్వాత ఇలా ప్రశ్నించుము: సర్వ వస్తువుల అధికారం యెవరి చేతిలో ఉంది?

సర్వాన్ని రక్షించువాడు, ఎవరూ తప్పించ లేని విధంగా నిర్బంధించు వాడు యెవరు? మీకు జ్ఞానం ఉంటే జవాబివ్వండి! నిశ్చయంగా అల్లాహ్ ఒక్కడేనని వారు జవాబిస్తారు. అప్పుడు వారికిలా తెలుపుము: అయితే మీరు బుద్ధి లేకుండా ఎక్కడ తిరుగుతున్నారు?”

۳- أَمْ اتَّخَذُوا آلِهَةً مِّنَ الْأَرْضِ هُمْ يُنشِرُونَ ۝ لَوْ كَانَ فِيهِمَا آلِهَةٌ إِلَّا اللَّهُ لَفَسَدَتَا فَسُبْحَانَ اللَّهِ رَبِّ الْعَرْشِ عَمَّا يَصِفُونَ (۲۱: ۲۱-۲۲)

(సూరయే మూమినూన్: 84-89)

అనువాదం: “ఎమిటీ! బహు దైవారాధకులు భూమి యందు ఏర్పరచుకున్న బూటకపు దేవుళ్లు నిర్జీవుల యందు ప్రాణం పోయగలరా? ఈ భూమ్యాకాశాల్లో అల్లాహ్ కాక ఇతర అనేక దేవుళ్లు గనక ఉండి ఉంటే భూమ్యాకాశాలు సర్వనాశనం అయి ఉండేవి. మహోన్నత ఆసనానికి ప్రభువైన అల్లాహ్ బహుదైవారాధకుల తప్పుడు మాటలకు అతీతుడు, అతి పవిత్రుడు.”

(సూరయే అంబియా: 21-22)

۴- أَمْ نَجْعَلُ الْأَرْضَ قَرَارًا وَنَجْعَلُ خَلْقَهَا أَنهْرًا وَنَجْعَلُ لَهَا رِوَامِي وَنَجْعَلُ بَيْنَ بَحْرَيْنِ حَاجِزًا ۚ إِنْ مَعَ اللَّهِ بَلْ أَكْثَرُهُمْ لَا يَعْلَمُونَ (۲۷: ۲۷)

అనువాదం: భూమిని నివాస స్థలంగా ఏర్పరచింది యెవరు? దాని యందు నదులను, ప్రవహింప జేసినది యెవరు? మరియు దాన్ని కదలకుండా స్థిర పర్చడానికై పర్వతాలను నాటింది యెవరు? అంతే కాక తీపి మరియు ఉప్పు సముద్రాలు పరస్పరం కలిసిపోకుండా వాటి మధ్య అడ్డు తెర నిర్మించింది యెవరు? ఈ సర్వ కార్యాలన్నీ నిర్వహించిన అల్లాహ్ కు తోడుగా వేరే యెవరైనా దేవుడున్నాడా? లేడు, ఉండ జాలడు. కానీ అనేక మంది అజ్ఞానంలో పడి ఉన్నారు.

(సూరయే నమల్: 61)